

РЕШЕНИЕ

**ЗА ИМЕНУВАЊЕ ЧЛЕНОВИ НА СОВЕТОТ
НА НАЦИОНАЛНАТА ИНФРАСТРУКТУРА
НА ПРОСТОРНИ ПОДАТОЦИ**

1. За членови на Советот на Националната инфраструктура на просторни податоци се именуваат:

1. м-р Миљазим Мустафа, државен советник во Министерството за правда,

2. Аленка Ѓорѓиева, раководител на сектор во Министерството за одбрана,

3. Јане Стојанов, началник на сектор во Министерството за внатрешни работи,

4. Ејуп Љатиџи, раководител на сектор во Министерството за економија,

5. Кирил Георгиевски, раководител на сектор во Министерството за земјоделство, шумарство и водостопанство,

6. Насер Муареми, помошник раководител на сектор во Министерството за локална самоуправа,

7. Елеонора Петрова, в.д директор на Управата за заштита на културното наследство - Министерство за култура,

8. Маја Лазаревска, раководител на сектор во Министерството за транспорт и врски,

9. Неби Реџеџи, помошник раководител на сектор во Министерството за животна средина и просторно планирање,

10. Димитар Буковалов, раководител на сектор во Министерството за информатичко општество и администрација,

11. Хајрие Елези-Велиу, државен советник во Секретаријатот за спроведување на Рамковниот договор,

12. Горан Киранџиски, раководител на одделение во Државниот завод за статистика,

13. д-р Лидија Трпеноска-Симоновиќ, советник координатор во Агенцијата за планирање на просторот,

14. Марија Бошковска Јанковски, в.д. директор на Централниот регистар на Република Македонија,

15. д-р Стевко Стефаноски, раководител на сектор во Центарот за управување со кризи,

16. Никола Гаџовски, раководител на сектор во град Скопје,

17. Љупка Илиевска Самарџиска, виш советник во Стопанската комора на Македонија,

18. Александар Зарков, извршен директор на Сојузот на стопански комори на Македонија и

19. Науаф Баара, в.д. директор на Геолошкиот завод на Република Македонија,

2. Со денот на влегувањето во сила на ова решение престанува да важи Решението за именување членови на Советот на Националната инфраструктура на просторни податоци („Службен весник на Република Македонија“ бр. 144/14 и 177/16).

3. Ова решение влегува во сила наредниот ден од денот на објавувањето во „Службен весник на Република Македонија“.

Бр. 44-1552/1
13 март 2018 година
Скопје

Претседател на Владата
на Република Македонија,
Зоран Заев, с.р.

946.

Врз основа на член 26 став (5) од Законот за железничкиот систем („Службен весник на Република Македонија“ бр. 48/10, 23/11, 80/12, 155/12, 163/13, 42/14, 130/14, 152/15, 31/16 и 178/16), Владата на Република Македонија, на седницата, одржана на 13.3.2018 година, донесе

ПРОГРАМА

**ЗА ИЗМЕНУВАЊЕ НА ГОДИШНАТА ПРОГРАМА
ЗА ФИНАНСИРАЊЕ НА ЖЕЛЕЗНИЧКАТА
ИНФРАСТРУКТУРА ЗА 2018 ГОДИНА**

1. Во Годишната програма за финансирање на железничката инфраструктура за 2018 година („Службен весник на Република Македонија“ бр.21/18), во точката 2, потточка 6 зборовите „1000 литри“ се заменуваат со зборовите „10 000 литри“.

2. Оваа програма влегува во сила наредниот ден од денот на објавувањето во „Службен весник на Република Македонија“.

Бр. 44-1734/1
13 март 2018 година
Скопје

Претседател на Владата
на Република Македонија,
Зоран Заев, с.р.

947.

Врз основа на член 10 став 2 од Законот за социјалната заштита („Службен весник на Република Македонија“ бр. 79/09, 36/11, 51/11, 166/12, 15/13, 79/13, 164/13, 187/13, 38/14, 44/14, 116/14, 180/14, 33/15, 72/15, 104/15, 150/15, 173/15, 192/15, 30/16 и 163/17), Владата на Република Македонија, на седницата, одржана на 13.3.2018 година, донесе

ПРОГРАМА

**ЗА ПЕРСОНАЛНА АСИСТЕНЦИЈА НА ЛИЦА СО
ПОПРЕЧЕНОСТ ЗА 2018 ГОДИНА**

I. Општа одредба

Со оваа програма се утврдуваат корисниците, мерките, носителите, извршителите и обезбедените средства за персоналната асистенција на лица со попреченост со цел да се придонесе за нивно независно и самостојно живеење, активно и рамноправно учество во заедницата и во општеството во целина, односно ќе им се помогне на лицата со попреченост во извршувањето на секојдневните лични и домашни активности, за учество во образованието и на пазарот на трудот и други активности, кои лице без попреченост вообичаено би ги извршило без поддршка.

II. Корисници

Корисници на оваа програма се лица со потешка или најтешка телесна попреченост и потполно слепи лица, кои:

1) се државјани на Република Македонија со постојано живеалиште или престојувалиште во државата;

2) се на возраст од 18 до 64 години;

3) поради попреченоста не можат да ги извршуваат или имаат потешкотии во извршувањето на секојдневните активности поврзани со независен личен и семеен живот и активно вклучување во општеството, образовниот процес или на пазарот на трудот;